



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۱۲

آصف بهاند

د مسعود فاراني د شعر په گلبن کې

د يو څو رنگينو پاڼو ننداره

د دوه زره شلم کال د مارچ پر نهمه نېټه، په افغان جرمن آنلاين پورتال کې د ښاغلي استاد مسعود فاراني يو ټوټه پښتو شعر پر ليکه شوی دی، چې په ريښتيا سره، د فرهنگي کړيو، په تېره د شعر په ځانگړي نړۍ کې د فکري خوځښت يو اوچت پل گڼل کېږي.

مسعود فاراني په ډېرې زړورتيا او لا تهوور سره توانېدلی دی چې د سکوت ډېلې پردي وڅيري او داسې حقايق بيان کړي چې ډېرې خلک يې د ويلو جرأت نه لري، خو مسعود فاراني د قلم د دنيا د يوه متهور جنگيالي په توگه داسې بيان کړي دي چې د ټولو خلکو، په تېره د چوپي ډلې له پاره به لوی سرمشق وي. په وطن کې روانو سياسي کړکېچونو ته په پام سره ليدل کېږي چې وطن او خلک د يو شمير ډاکو ډوله خلکو په منگلو کې گرو دی او د غلو دا لړکۍ ډله دا ډېره موده له عسکري بوتونو سره د وطن او خلکو پر سينه ولاړ دي او په پټه او ښکاره د خلکو مادي او معنوي شتمني لوتې او نغري يې. مسعود فاراني د وطن داسې يو خدمتگار سرتيري ته په خطاب کې حقايق بيان کړي دي، چې هغه په يوه سر او يوازي د درواغجنو سياسي مداريانو، غلو او لوټمارو په مقابل کې مبارزه کوي. دا د فاراني د ياد شعر (ای غنی اشرف غنیه!) څو بندونه دي:

ای غنی اشرف غنیه!

«څراغونه په تيارو کې تا بل کړي

ستا همت نه معلومېږي

چې يې بيا را ته سمسور کړي

راته بيا شي شنه باغونه

دغو وړانو کښوالونه

دغه وچه خاوره گورم

چې بيديا شو، را ته تور شو

هر دښمن په خاوره سپور شو

لکه گور شو ډک له اور شو

ای غنی اشرف غنیه!

د پاڼو شميره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خپر و لولئ

ستا همت نه معلومیري
چي بي بيا را ته سمسور کړي
دغه خاوره دغه خاله
هم به پلار شي هم به مور شي
هم مي خورشني هم مي ورورشي
ژوندون بيا راته سمسور شي
بيا به روغ شي بيا به کور شي...»

د خلکو د لويې چوپتيا په مقابل کې د مسعود فاراني دې غږ ته او دې زړورتيا ته بايد وويل شي:

- دا يو نوبت دی،

- دا يوه زړورتيا ده،

- دا د انځورونو په ژبه له تيارو او غلو سره د يو ريښتيني قهرمان ملا تړل دي،

- دا په شعر کې د نوي ژوند او رڼا پر لور يو پل دی،

- دا د نوي افغانستان د جوړولو پر لور يو مضبوط گام دی،

- دا د افغانستان د نوي نسل له پاره داسې لارښود پيام دی چې هغوی د عالم او زړه سواندي لارښود پر ريښتینوالي باندې خبروي،

- دا د نوي ژوند له پاره يو نوی زیری دی،

- دا د نوي ژوند د روښانتيا له پاره يوه ډيوه ده،

- او...

خو د تيارې استازي او د غلو سرلاري اوس هم په ټول قوت سره غواړي چې دا رڼا او دا ډيوه مړه کړي او پر افغانستان باندې راروانه روښنايي، بېرته د جهالت په تورو وړيځو کې سره ونغاړي، د مظلومو افغانانو امېدونو باندې د ناهيليو خاورې واړوي؛ خو فاراني په استادانه ډول د يو عالم لارښود، عالمانه لارښوني د شعري انځورونو په زرين لوبښي کې لوستونکو ته په مخکې ايښي دي.

زه د شعر د لارې د يو عادي لاروي په توگه، استاد مسعود فاراني

ته د دې نوبت او د دې زړورتيا مبارکي وایم،

له ښه صحت سره د اوږده عمر هيله ورته

کوم، قلم دې يې تل همداسې تېره، تاند

او په ملي گټو سمبال اوسي!

دا هم د استاد مسعود فاراني د شعر بشپړ متن:

ای غنی اشرف غنیه!

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې دلېکنيزې ښې پازوالي د لیکوال په غاړه ده، هيله من يو خپله ليکنه له راليرلو مخکې په څير و لولئ



څراغونه په تيارو کې تا بل کړي
ستا همت نه معلومېږي
چې يې بيا را ته سمسور کړي
راته بيا شي شنه باغونه
دغو وړانو کڼډوالونه

دغه وچه خاوره گورم
چې بېديا شو، را ته تور شو
هر دېنمن په خاوره سپور شو
لکه گور شو ډک له اور شو

ای غنی اشرف غنیه!

ستا همت نه معلومېږي
چې يې بيا را ته سمسور کړي
دغه خاوره دغه خاله
هم به پلار شي هم به مور شي
هم مې خور شي هم مې ورور شي
ژوندون بيا راته سمسور شي
بيا به روغ شي بيا به کور شي

هر وگړي نه دي جار شم
د دېنمنو نه دي عار شم ؟
په ريښتيا افغانان دوی دي
چې د تا ځلاند فکرونه
چې د تا لور همتونه

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته راېولي. په دغه پته له مور سره اړیکه ټینګه کړئ maqalat@afghan-german.de

يادونه: دلېکنې دلېکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ

په رڼو سترگو بې گوري
دغي لار كي خطري دي
اما بيا تاسره مل دي

هغه څوك چي بي ضمير كي
شرف نشته، رڼا نشته
د تيارو په درياب ډوب دي
د دښمنو په چل ول كي
او ډالرو په هډوكو
ايمان نشته غاښ تمبه دي
او بوخت شوي په چرچو دي
د غيرت نه را وتلي

شهيدان ورته آواز كا
د پرديو مزدورانو!
زموږ وينوته نظر شي
دا وطن سور دي په وينو
كورمو نشته گور مو نشته
د خدای لوري ته نظر شي!

د دغو په چل و ول كي
دا كورگي شو دري وري
په دي بي رنجه بيديا كي
يو سوچه گلاب وتلي
هم غني دي هم اشرف دي
هوسايي موږ ته راوړي
د جگړو دوره شي ختمه
ځوانان بيرته را روان كړي
آبادي خواته اذان كړي
دا وطن بيرته ودان كړي

د يو سمسور او ودان افغانستان پر لور!



د پاڼو شميره: له 4 تر 4

افغان جرمن آنلاين په درنښت تاسو همكاري ته راښيي. په دغه پته له مور سره اړيکه ټينگه كړئ maqalat@afghan-german.de

يادونه: دلپكني دلپكنيزي بني پازوالي د ليكوال په غاړه ده ، هيله من يو خپله ليكنه له راليرلو مخكي په څير و لولئ